

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

വില്ല്വൂർ നഡാഭൂർ ശ്രീ ശ്രീനിധിസ്വാമി വിരചിതഃ

|| ഗുരുവായുപുരീശ മംഗളസ്തവഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ

## ॥ ഗുരുവായുപുരീശ മംഗളസ്തവഃ ॥

കവിതാജിതകല്ലോലികന്യകാകാന്തവക്ഷസേ ।  
കരുണാദിഗുണാഢ്യായ കമലാനിധയേ നമഃ ॥

ഗുരുവായുപുരേ നാഥ ഗുരുവാശിഭവേഫലവാ ।  
കുരുഷേ വിഹൃതിം നിത്യം ഇതി ഡോലായതേ മനഃ ॥ 1 ॥

ഗുരുമരുന്മുനിബൃന്ദനതാംഘ്രലയേ  
ഗുരുവരാകൃതിമസ്യ സമേയുഷേ ।  
ഗുരുമരുന്നഗരോത്തമവാസിനേ  
ഗുരുമരുത്പ്രഥമായ നമോ നമഃ ॥ 2 ॥

ഗുരുശിഷ്യസൗമ്യഗുരുപൂജനാശ്രയം  
കുരു ചിത്ത കഞ്ചിഭവി തേ സമാശ്രയം ।  
കുരുഭീമസേനരണരംഗഭീഷണം  
ഗുരുഭീമസേനഗുരുപത്തനാധിപം ॥ 3 ॥

ഗുരുഗന്ധവാഹനഗരീവിഹാരിണം  
കുരുവംശജാതവിജയസ്യ സാരഥിം ।  
ഗുരുമാഗമസ്യ പരമം പുരാതനം  
കുരു മാനസാന്തരനിശം ശുഭാശ്രയം ॥ 4 ॥

ഗുരുണാ വിനഷ്ടനിജബാലകാംക്ഷിണാ  
വരുണാലയാന്തരവതീര്യ ചോദിതഃ ।  
അരുണാധരം തമുപനീയ യോ ദഭൗ  
കരുണാരസൗഘഭരിതം തമാശ്രയേ ॥ 5 ॥

ശ്രീജീവമാരുതപുരാധിപ യുഷ്മദീയാ  
ദൃഷ്ടാ മയാ പ്രതികൃതാവപി ദിവ്യമൂർത്തിഃ ।

ശാന്താ ഗഭീരമധുരാ ശ്രമഹാരിണീ മാം  
ഹേ ജീവ മാ രുദ ഇതീവ കിലാഭിധത്തേ || 6 ||

ധിഷണാ മമ വിവശാ സ്വയമധുനാ വിധിനേയം  
കുരുതേ രതിമനിശം ഭൃശമുരരീക്യതലാസ്യാ |  
ധിഷണാനിലനഗരോത്തമതിലകായിതധാമേന  
നിഖിലാഗമശിരസിസ്ഥിതപദപംകജഭൃമേന || 7 ||

ഗുരുമാരുതപത്തനൈകധാമേന  
നിഗമാനോദിതനൈജകീർത്തിഭൃമേന |  
ഭവുകാധികസർവ്വകാമസീമേന  
സ്വപൃഹയത്യേഷ സദേഹ കൃഷ്ണനാമേന || 8 ||

ഭൂർവ്യാദിനാമിഹ കലാവപി നാസ്തികാനാം  
ഗർവ്വാപനോദനവിധൗ പടുതാം ദധാനേ |  
സർവ്വാഭിവാഞ്ചരിതവിധാനസുപർവ്വവൃക്ഷേ  
ഗുർവ്വാഞ്ജനേയഗുരുപത്തനരാജി ലീയേ || 9 ||

ഗുരുഗന്ധവാഹനഗരീവിഹാരിണേ  
കരവൈ നമാംസി മമ ചിത്തഹാരിണേ |  
നിജപാദഭക്തശുഭസംഘകാരിണേ  
കരുണാം രമാം ച ഹൃദി നിത്യധാരിണേ || 10 ||

ഹൃദയ സതീ ഗതിരിഷ്ടാ തവ ചേത്  
ശൃണു മമ ഗിരമതിഹിതസ്യുതി ലഗ്നാം |  
കൃത രതിമിഹ സുരനുതിതതിമഹിതേ  
ധിഷണസമീരണപത്തനനാഥേ || 11 ||

ജീവ കിമേഭിർയതൈഃ  
ജീവനമാത്രേപി നാത്ര പർയാപ്തൈഃ |  
ജീവ സദാശ്രിത്യ മുദാ  
ജീവജഗത്പ്രാണപത്തനപ്രാണം || 12 ||

മായാ തേ സതതം തനോതി ലലിതം മാം മന്തയന്തീ ഭവേ  
മായാ തേ ദയിതാ ദയാരസമയീ സാ മാമപായാത് പുനഃ |  
മാ യായാ ഇതി സാകമാഗതവതീ രക്ഷാം വിധത്തേ പരാം  
മായാവൽഗിതമഞ്ജുമന്ദഹസിതം മാം വീക്ഷ്യ ധത്തേ ഭവാൻ || 13 ||

ശ്രീരാമാനുജദർശനേ ജലനിയേഃ യാസ്തി സ്ഥിതിസ്താഭ്യശീ  
ശ്രീരാമാനുജ ദർശനേ തവ മമ സ്വാമിൻ കൃപാവാനിയേ |  
ശ്രീരാമാനുജദർശനേ മമ രതിം സംവർദ്ധയേമാസ്സദാ  
ശ്രീരാമാനുജയാ തനോതു വസതിം ജായാ തവാസ്മദ്ഗൃഹേ || 14 ||

സ്വാമിന്നുദ്ധവപുജിതാമല മഹാസൗന്ദര്യപൂർണ്ണാകൃതേ  
ശ്രീമന്നുദ്ധവതാം വിലോചനവതാം നിത്യം കിലാത്രാശ്രിത |  
അസ്മാകം ഭവദംഘ്രിസക്തമനസാം ഹേ പ്രാണഭൂത പ്രഭോ  
ശ്രീവാചസ്പതിഗന്ധവാഹനഗരീവാസാസ്തു തുല്യം നമഃ || 15 ||

ഗോദാചിന്തനതസ്സദാ ഖലു ഭവാൻ തത്ത്വം ഗതോ വർത്തതേ  
ഗോദാകാരയുതോ ദദാതി യദിതോ ഗാമീഭ്യശീം മാഭ്യശേ |  
ഗോദായാ ഹി വരം വരം ഘടയതാത് സ്വാമിൻ സുതായാ മമ  
ഗോദാനൗഘഘലം സകൃത്കില ഭവത്സഞ്ചിന്തനം സൗതി നഃ || 16 ||

പീതാംബരം ധൃതവതാ പുരുഷോത്തമേന  
ഗീതാം പരേണ ഭവതാ ഭവതാപഹന്ത്രീം |  
ഗീതാം പരേണ സമരേ ന തഥാവിധേഽപി  
നീതാം പരാം നിഗമതോഽപി വദന്തി സന്തഃ || 17 ||

പുരാ തുരംഗാനനഭൂമികാവാനൻ  
വേദാനദാസ്ത്വം വിധയേ ഹിതായ |  
ജാതോ നിയന്താഥ തുരംഗമാനാം  
ഗീതാമിയം സാധു ഗതാ പരത്വം || 18 ||

ഗുരുമരുദ്ഭൂജി തേ സഗരേ പുരാ  
സ്വജനഖേദമദാത് കില നർത്തനം |

ഗുരുമരുന്നഗരേ പുനരഭ്യ തത്  
നിഖിലലോകമുദേ പരമേധതേ || 19 ||

ഗുരുമരുന്നഗരേ യദി നോ രതഃ  
ഗുരുമരുദ്ഭുജി സക്ത തദാ തവ |  
ഗുരു ന തൽപസുഖം ഭവിതാ തതഃ  
ഗുരുമരുന്നഗരേ നിരതസ്സദാ || 20 ||

ഗുരുഹനുമദ്ഗുരുന്നഗരേ  
ഗുർവ്ചിം പ്രീതിം സമേയുഷേ ഭവതേ |  
ഉർവ്ചീതലവൈകുൺഠേ  
മൗർവ്ചീവ നതാ ജയം യാമഃ || 21 ||

ഗുരുപംക്തിനിവാസനിർമ്മലം  
ഹൃദയം സംവഹതാ കവീന്ദുനാ |  
ഗുരുവായുപുരീശവിംശതിഃ  
രചിതാ ശ്രീനിധിനാ നിധിസ്സതാം || 22 ||

|| ഇതി ഗുരുവായുപുരീശ മംഗളസ്തവഃ സമാപ്തഃ ||